

విధత్స్వ సర్వకార్యాణి యాని యానీహ వాంఛసి || 51

ప్రవిశ్య శాపోపహతాం హరీశ్వరః

శుభాం పురీం రాక్షసముఖ్యపాలితామ్ |

యదృచ్ఛయా త్వం జనకాత్మజాం సతీం

విమార్గ సర్వత్ర గతో యథాసుఖమ్ || 52

ఇత్యార్షే శ్రీమదామాయణే ఆదికావ్యే వాల్మీకియే చతుర్వింశత్యహస్రికాయాం సంహితాయామ్ శ్రీమత్సుందరకాండే తృతీయ స్కంధః

Q

ఆపదా మపహర్తారం దాతారం సర్వసంపదామ్ |

లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |

పారుషే చాప్రతిద్వంద్వ శ్శరైసం జహి రావణీమ్ ||

అథ చతుర్థ స్కంధః

స నిర్జిత్య పురీం శ్రేష్ఠాం లంకాం తాం కామరూపిణీమ్ |

విక్రమేణ మహాతేజా హనూమాన్ కపిసత్తమః || 1

అద్వారేణ మహాబాహుః ప్రాకార మభిపుష్టవే |

ప్రవిశ్య నగరీం లంకాం కపిరాజహితంకరః || 2

చక్రేఽథ పాదం సవ్యం చ శత్రూణాం స తు మూర్ధని |

ప్రవిష్ట స్సత్త్వసంపన్నో నిశాయాం మారుతాత్మజః || 3

స మహాపథ మాస్థాయ ముక్తాపుష్ప విరాజితమ్ |

తత స్తు తాం పురీం లంకాం రమ్యా మభియయౌ కపిః || 4

హసితోత్కృష్ట నినదై స్తూర్య ఘోషపురస్సరైః |

హనుమతః లంకా పరిశీలనం

వజ్రాంకుశ నికాశై శ్చ వజ్రజాల విభూషితైః ॥ 5

గృహమేఘైః పురీ రమ్యా బభాసే ద్యౌ రివాంబుదైః ।
 ప్రజజ్జ్వాల తదా లంకా రక్షోగణ గృహై శ్చుభైః ॥ 6

సితాభ్రసదృశై శ్చిత్తైః పద్మస్వస్తిక సంస్థితైః ।
 వర్ణమానగృహై శ్చాపి సర్వత స్సువిభూషితా ॥ 7

తాం చిత్రమాల్యాభరణాం కపిరాజహితంకరః ।
 రాఘవార్థం చరన్ శ్రీమాన్ దదర్శ చ ననంద చ ॥ 8

భవనా ద్భవనం గచ్ఛన్ దదర్శ పవనాత్మజః ।
 వివిధాకృతిరూపాణి భవనాని తత స్తతః ॥ 9

శుశ్రావ మధురం గీతం త్రిస్థాన స్వరభూషితమ్ ।
 స్త్రీణాం మదసమృద్ధానాం దివి చాస్పరసా మివ ॥ 10

శుశ్రావ కాంచీనినదం నూపురాణాం చ నిస్వనమ్ ।
 సోపాన నినదాంశ్చైచ్ఛవ భవనేషు మహాత్మనామ్ ॥ 11

ఆస్సోఠితనినాదాంశ్చ క్షేళితాంశ్చ తత స్తతః ।
 శుశ్రావ జపతాం తత్ర మంత్రాన్ రక్షోగృహేషు వై ॥ 12

స్వాధ్యాయ నిరతాంశ్చైచ్ఛవ యాతుధానాన్ దదర్శ సః ।
 రావణస్తవ సంయుక్తాన్ గర్జతో రాక్షసా నపి ॥ 13

రాజమార్గం సమావృత్య స్థితం రక్షోబలం మహత్ ।
 దదర్శ మధ్యమే గుల్మే రావణస్య చరాన్ బహూన్ ॥ 14

దీక్షితాన్ జటిలాన్ ముండాన్ గోఽజినాంబరవాససః ।
 దర్శముష్టి ప్రహరణాన్ అగ్నికుండాయుధాంస్తథా ॥ 15

- కూటముద్గర పాణీం శ్చ దండాయుధధరా నపి ।
 ఏకాక్షా నేకకర్ణాం శ్చ లంబోదరపయోధరాన్ ॥ 16
- కరాళాన్ భుగ్నువక్త్రాం శ్చ వికటాన్ వామనాం స్తథా ।
 ధన్వినః ఖణ్డిన శ్చైచ్ఛవ శతఘ్నిముసలాయుధాన్ ॥ 17
- పరిఘోత్తమహస్తాం శ్చ విచిత్రకవచోజ్జ్వలాన్ ।
 నాతిస్థూలా న్నాతికృశాన్ నాతిదీర్ఘాతి స్రాస్వకాన్ ॥ 18
- నాతిగౌరా న్నాతి కృష్ణాన్ నాతికుఙ్కా న్నవామనాన్ ।
 విరూపాన్ బహురూపాంశ్చ సురూపాంశ్చ సువర్చసః ॥ 19
- ధ్వజీన్ పతాకిన శ్చైచ్ఛవ దదర్శ వివిధాయుధాన్ ।
 శక్తివృక్షాయుధాం శ్చైచ్ఛవ పట్టసాశని ధారిణః ॥ 20
- క్షేపణీ పాశహస్తాం శ్చ దదర్శ స మహాకపిః ।
 స్రగ్వీణ స్త్వనులిప్తాంశ్చ వరాభరణభూషితాన్ ॥ 21
- నానా వేషసమాయుక్తాన్ యథా స్వైరగతాన్ బహూన్ ।
 తీక్ష్ణశూలధరాంశ్చైచ్ఛవ వజ్రణశ్చ మహాబలాన్ ॥ 22
- శతసాహస్ర మవ్యగ్ర మారక్షం మధ్యమం కపిః ।
 రక్షోద్ధిపతి నిర్దిష్టం దదర్శాంతఃపురాగ్రతః ॥ 23
- స తదా తద్భృహం దృష్ట్వా మహాహాటకతోరణమ్ ।
 రాక్షసేంద్రస్య విఖ్యాత మద్రిమూర్ధ్ని స్రతిష్ఠితమ్ ॥ 24
- పుండరీకావతంసాభిః పరిఘాభి రలంకృతమ్ ।
 ప్రాకారావృత మత్యంతం దదర్శ స మహాకపిః ॥ 25
- త్రివిష్టపనిభం దివ్యం దివ్యనాద వినాదితమ్ ।
 వాజిహేషిత సంఘుష్టం నాదితం భూషణై స్తథా ॥ 26

రథై ర్యానై ర్విమానై శ్చ తథా హయగజై శ్చుభైః |
 వారణైశ్చ చతుర్దంతై శ్శ్వేతాభ్ర నిచయోపమైః || 27

భూషితం రుచిరద్వారం మత్తైశ్చ మృగపక్షిభిః |
 రక్షితం సుమహావీర్యై ర్యాతుధానై స్సహస్రశః || 28

రాక్షసాధిపతే ధ్గుప్త మావివేశ మహాకపిః || 29

సహేమజాంబూనదప్రకవాళం
 మహార్థ ముక్తామణిభూషితాంతమ్ |
 పరార్థ్యకాలాగరుచందనాక్తం
 స రావణాంతఃపుర మావివేశ || 30

ఇత్యార్షే శ్రీమద్రామాయణే ఆదికావ్యే వాల్మీకియే చతుర్వింశత్యహస్తికాయాం
 సంహితాయామ్ శ్రీమత్సుందరకాండే చతుర్థ స్కంధః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో సమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పారుషే చాప్రతిద్వంద్వ శ్శరైసం జహి రావణిమ్ ||

అథ పంచమ స్కంధః

తత స్స మధ్యంగత మంశుమంతం
 జ్యోత్స్నా వితానం మహా దుద్వమంతమ్ |
 దదర్శ ధీమాన్ దివి భానుమంతం
 గోష్ఠే వృషం మత్త మివ భ్రమంతమ్ || 1

లోకస్య పాపాని వినాశయంతం
 మహోదధిం చాపి సమేధయంతమ్ |
 భూతాని సర్వాణి విరాజయంతం
 దదర్శ శీతాంశు మథాభియాంతమ్ || 2